



ஆறு வயதுச் சிறுவன்

தன் சேமிப்பிலிருந்து பணம் தந்தான் - மஹேல பெருமிதம்



“வல்லைவெளியில் 6 வயதுச் சிறுவன் தன் சேமிப்பிலிருந்து பணம் தந்திருந்தான். எனக்குப் பெரும் ஆச்சரியத்தைத் தந்தது. அச்சிறுவன் இது குறித்து எவரிடமும் குறிப்பிடவில்லை. அவனுடைய சகோதரர் மூலமே இத்தகவல்களைப் பெற்றுக் கொண்டேன். இச்சிறுவனது செயலே போதும்” என இலங்கைக் கிரிக்கெட் அணியின் முன்னாள் அணித் தலைவர் மஹேல ஜெயவர்தன தெரிவித்தார்.

யாழ்ப்பாணம் துரையப்பா விளையாட்டரங்கில்

கடந்த புதன்கிழமை 27.07.2011 அன்று இடம்பெற்ற நடை பயண நிகழ்விலேயே இதனை அவர் தெரிவித்தார். இது தொடர்பாக அவர் மேலும் தெரிவிக்கையில், “புற்றுநோய் தொடர்பான அனுபவம் எல்லோருக்கும் இருக்கும். எனது சகோதரரும் புற்றுநோயால் 5 வருடங்களுக்கு முன் மரணமடைந்தார். இந்நிகழ்வை ஒழுங்கு செய்த சிவகணநாதனுக்கும் இதே நிலை தான். இந்நோயைக் குணமாக்கும் வசதிகள் அதிகரிக்க வேண்டும். வசதிகளை மேம்படுத்துவதன் மூலம் சிலரது உயிரையாவது காப்பாற்றிக் கொள்ள முடியும்.

இந்நல்ல பணியை செய்வதற்கு உங்களின் ஆதரவைக் கேட்கின்றோம். முழுநாளும் இதில் பயணிக்க விருப்பம் இருந்த போதும் முடியாமல் போய் விட்டது. ஒவ்வொருவரும் இதில் அக்கறை செலுத்த வேண்டும்.

நீண்ட கால யுத்தத்தின் பின் இன்று தான் முதல் முதலாக யாழ்ப்பாணம் வரும் வாய்ப்புக்கிடைத்தது. எல்லாக் காயங்களையும் ஆற்றிக்கொள்ளும் நேரம் நாங்கள் முன்னேற வேண்டும். எல்லா மக்களும் ஒற்றுமையாக வாழ

வேண்டும். எதிர்கால சந்ததியினருக்காய் சிறந்த நாட்டை கட்டியெழுப்ப வேண்டும்” எனவும் தெரிவித்தார்.



அவர் இதனை ஏற்பாடு செய்த சிவகணநாதனும் நன்றியைத் தெரிவித்தார்.

அழகியல் கல்வி ஆசிரியர்களுக்கு நியமனம்

நியமனக்கடிதங்கள் வழங்கும் நிகழ்வு நேற்று 2 மணியளவில் அலரி மாளிகையில் இடம்பெற்றது.

இந்த நியமனக் கடிதங்களை ஜனாதிபதி மகிந்த ராஜபக்ஷ வழங்கியுள்ளார்.

இவர்களுக்கான போட்டிப் பரீட்சைகள் நடைபெற்று கட்டம் கட்டமாக நேர்முகத்தேர்வு இடம்பெற்ற நிலையிலேயே இவர்களுக்கான நியமனம் வழங்கப்பட்டுள்ளது.

வடக்கு மாகாணங்களைச் சேர்ந்த 400க்கு மேற்பட்ட ஆசிரியர்களுக்கும் இந்த நியமனக் கடிதங்கள் வழங்கப்படுவது குறிப்பிடத்தக்கது.

மீளாத நிலையில் மீள்குடியேற்றம்

மீள்குடியேற்றம் எனும் பெயரில் புத்தளத்திலிருந்து அழைத்து வரப்பட்ட இருபத்து மூன்று குடும்பங்களைச் சேர்ந்த முஸ்லிம் மக்கள் எந்தவித அடிப்படை வசதிகளும் ஏற்படுத்திக் கொடுக்கப்படாத நிலையில் மதரிஷா பாடசாலை ஒன்றில் கடந்த ஏழு மாதங்களாகத் தங்க வைக்கப்பட்டுள்ளனர்

இச்செயற்பாட்டினால் பாதிக்கப்பட்டுள்ள சலீம் மர்னியா என்ற குடும்பப் பெண்கருத்து வெளியிடுகையில் “ஏழு மாத காலமாக இங்கே இருக்கின்றோம். எல்லோரும் வருகின்றார்கள். போகின்றார்கள். ஆனால் எதுவுமே நடக்க வில்லை.

மாநகர உறுப்பினர் ஸுபைதீன் சேர்தான் கழிப்பிட வசதி குடிநீர் வசதி போன்றவற்றைச் செய்து

தந்தார். இப்பாடசாலையில் ஒரு வகுப்பறையில் ஏழு குடும்பங்கள் தூங்கி எழு வேண்டிய சூழலும் ஏற்பட்டிருந்தது. எனது கணவன் இறந்துவிட்ட நிலையில்



எனது அம்மா தான் மட்டி பிடிக்கப் போகின்றார். இருதய நோய் காரணமாக

நான் வேலைக்குப் போக இயலாத நிலையில் உள்ளேன்.

நேற்றைய தினம் தான் (11.07.2011)அரசு அதிபரால் நிவாரணம் வழங்கப்பட்டது” என்றார்.

இது பற்றி கிராம சேவகர் க.செல்வகுமாரிடம் கேட்ட போது “இவர்களுடைய நிலைமை எமக்குப் புரியாமல் இல்லை. வளங்கள் போதாததாக உள்ளதுடன் காணிகள் விலை உயர்வாக உள்ளது. இந்நிலையில் இவர்களிற்கான வீடுகளை அமைக்க முடியாதுள்ளது. அத்துடன் இவர்களது இந்நிலைக்கு எவ்வித முன்னேற்பாடுகளுமின்றி இம்மக்களை யாழ்ப்பாணத்திற்கு அழைத்தமையே காரணமாகக் குறிப்பிட முடியும்” என்றார் பெரும்பாலும் கணவனை இழந்த பெண்களே தமது பிள்ளைகளுடன் இங்கு வசிப்பதைக் காணக்கூடியதாக உள்ளது

மின்சாரசபை ஊழியர்கள் ஆர்ப்பாட்டம்



இலங்கை மின்சார சபை ஊழியர்களுக்கு பத்து மாத நிலுவைச் சம்பளத்தை உடனடியாக வழங்கக் கோரி நாடு முழுவதும் யூலை 13 முதல் 20 திகதி வரை எல்லா மாகாணங்களிலும் இலங்கை மின்சார சபை தொழிற் சங்கம்

அடையாள ஆர்ப்பாட்டத்தை நடத்தி வருகின்றனர். அந்தவகையில் நேற்று யாழ்ப்பாண மாவட்டத்திலுள்ள பிரதம மின்சார அலுவலர்கள் தொழிற் சங்கவாதிகள் இணைந்து நண்பகல் 12-1 மணிவரை தமது கோரிக்கையை வலியுறுத்தி அடையாள பகிஸ்கரிப்பை காங்கேசன் வீதியில் உள்ள பிரதி முகாமையாளர் அலுவலகத்தின் முன்பாக போராட்டத்தை நடத்தினர்.

இப்போராட்டத்திற்கு 30 மின்சாரசபை தொழிற்சங்கங்கள் பங்குகொண்டன.

இறுதியான ஆர்ப்பாட்டம் 29ஆம் திகதி பகல் 12 மணிக்கு நாடு முழுவதிலும் உள்ள இலங்கை மின்சார சபை ஊழியர்களது பங்களிப்புடன் கொழும்பில் உள்ள இலங்கை மின்சார சபை தலைமை அலுவலகம் முன்பாக நடைபெற இருப்பது குறிப்பிடத்தக்கது.

நடை பயணத்தில் கிரிக்கட் வீரர்கள்...

புற்றுநோய் வைத்தியசாலை அமைப்பதற்கு ஆதரவு திரட்டும் நடைப்பயணம் நேற்று வடமராட்சியை அடைந்தது. யாழ்ப்பாணத்தில் சிறுவர்களுக்கான புற்றுநோய் வைத்தியசாலை அமைப்பதற்கு ஆதரவு திரட்டும் விதமாக தென்னிலங்கையில் இருந்து 10.07.2011 அன்று ஆரம்பித்த நடைப்பயணம் 26.07.2011 அன்று 16வது நாளாக தொடர்ந்தது.

உயிர்களை காக்க உயிர் வாழ்பவர்களின் பயணம் என்ற தொனிப்பொருளில் இடம்பெற்ற இந்த நடைப்பயணத்தில் 26.07.2011 அன்று இலங்கை கிரிக்கெட் அணியின் முன்னாள் அணித்தலைவரும் தற்போதைய உபதலைவருமான குமார் சங்ககார அவர்கள் இணைந்து கொண்டிருந்தார்.

26ஆம் திகதி அதிகாலை 4 மணியளவில் யாழ்.நகரில் ஆரம்பித்த நடைப்பயணம் யாழ்ப்பாணம் - பருத்தித்துறை வீதி வழியாக இடம்பெற்றது. இந்த நடைப்பயணத்தில் சங்ககாரவுடன் இணைந்து இலங்கையின் குத்துச்சண்டை வீரர் மஞ்சு வன்னியராச்சி அவர்களும் கலந்து கொண்டிருந்தார்.

இந்த நடைப்பயணத்தின் 16வது நாளான நேற்றைய தினம் வீதியருகில் கூடியிருந்த ரசிகர்களின் ஆதரவுடனும் அரச அலுவலகங்களிலும் மற்றும் இராணுவ சாவடிகளிலும் மரியாதை செலுத்தும் நிகழ்வுகளும் இடம்பெற்றன. 26 ஆம் திகதி 25 km நடைப்பயணத்தை தொடர்ந்து காலை 9 மணியளவில் இமையாணன் பகுதியை சென்றடைந்ததும் 26ஆம் திகதி அன்று நடைப்பயணம் முடிவுக்கு வந்தது.



இந்த நடைப்பயணம் குறித்து சங்ககார அவர்கள் கருத்து தெரிவிக்கையில், உயிரொன்றை காத்திட உங்கள் ஒத்துழைப்பையும் வழங்குங்கள், எத்தனையோ சிறுவர்கள் எம்மிடையே புற்றுநோய்க்கு உள்ளாகி கஸ்ரப்பட்டு கொண்டிருக்கின்றனர். அவர்கள் அனைவருக்கும் ஒரே இடத்தில் மாத்திரமே சிகிச்சை அளிக்கப்பட்டு வருகின்றது.

இதனால் தான் யாழ் போதனா வைத்தியசாலையில் சிறுவர் புற்றுநோய் பிரிவொன்றை அமைக்கும் முகமாக இலங்கையின் தென்முனையில் இருந்து வடமுனை வரை அடி எடுத்து வைக்கின்றோம். இவ் உயர்ந்த நோக்கத்துக்காக இதுவரை நாம் 400 kmகளை

கடந்துள்ளோம். இதற்கு நான் தயார்.. நீங்கள் தயாரா? என்றார்.

நடைப் பயணத்தில் ஈடுபட்டிருந்த போது சங்ககாரவிடம் இப்பயணத்தின் ஊடாக நீங்கள் என்ன உணர்ச்சிகள் என கேட்ட போது தம் கஸ்டங்களை மறந்து எம் விளையாட்டுகளை பார்க்கும் மக்களுக்காகவும் சிறுவர்களுக்காகவும் எம்மால் செய்ய முடிந்த ஒரு சிறு உதவி இது. ஆகவே என் வாழ்நாளில் பெரும் புண்ணியம் செய்ததாக உணர்கின்றேன் என்றார்.

இந்த நடைப்பயணம் யாழில் தொடர ஆரம்பித்து நேற்று காலை வரை 20 மில்லியன் ரூபா சேகரிக்கப்பட்டுள்ளதாக trail நிறுவன அதிகாரியொருவர் தெரிவித்தார். யாழ்

மண்ணில் இந்த நடைப் பயணத்திற்கு வர்த்தகர்கள், பொதுமக்கள், ரசிகர்கள் என அனைத்து தரப்பினரின் ஆதரவும் சிறப்பாக கிடைப்பதாக அவர் மகிழ்ச்சி தெரிவித்தார்.

இந்த புனித செயற்பாட்டில் மக்களும் இணைய விரும்பினால் www.trail.com என்ற இணையத்தளத்துடன் அல்லது 0713827021 என்ற தொலைபேசி இலக்கத்துடன் தொடர்பு கொண்டு ரூபா 500 பெறுமதியான செங்கல் ஒன்றை கொள்வனவு செய்வதன் மூலம் அல்லது ரூபா 500 பெறுமதியான வவுச்சர் ஒன்றை கொள்வனவு செய்வதன் மூலம் அல்லது ஹற்றன் நசனல் வங்கியில்

003010491671 என்ற இலக்க கணக்கில் ரூபா 500 வைப்பு செய்வதன் மூலம் நீங்களும் உங்கள் பங்களிப்பை வழங்க முடியும்.

26ஆம் திகதி அன்று 17வது நாளாக இடம்பெற்ற நடைப்பயணம் பருத்தித்துறை நகரை அடைந்ததும் பின்னர் அங்கிருந்து வீரர்கள் யாழ்ப்பாணம் அழைத்து வரப்பட்டு பின்னர் காலை 10 மணியளவில் யாழ். துரையப்பா விளையாட்டரங்கில் விஷேட நிகழ்வுகள் நடைபெற்றன.

இந்நிகழ்வுகளில் இலங்கை கிரிக்கட் அணி வீரர்களான மஹேல ஜெயவர்த்தனா, திலகரட்ண டில்ஷான் மற்றும் முத்தையா முரளிதரன் ஆகியோரும் கலந்து கொள்ளவுள்ளனர் என்பது குறிப்பிடத்தக்கது.

யாழ். பல்கலைக்கழக மாணவர்கள் பதக்கங்களை வென்றெடுத்தனர்

யாழ். பல்கலைக்கழக மாணவர்கள் மொரட்டுவப் பல்கலைக்கழகத்தில் இடம்பெற்ற கராத்தே போட்டியில் பதக்கங்களை வென்றனர். அனைத்துப் பல்கலைக்கழக மாணவர்களும் பங்குபற்றிய இப்போட்டிகள் கடந்த 23.07.2011 அன்று ஜிம்நாசியம் மண்டபத்தில் இடம்பெற்றன.

இதில் யாழ் பல்கலைக்கழகம் 1 தங்கப்பதக்கம் 2 வெள்ளிப் பதக்கங்கள் 1 வெண்கலப் பதக்கத்தை வென்றுள்ளது. இரண்டாம் வருட மாணவன் கஜேந்திரன் தங்கப் பதக்கத்தையும் மூன்றாம் வருட மாணவன் இராஜகுமார் மற்றும் இறுதி வருட மாணவன் ஜெயராஜ் வெள்ளிப்பதக்கத்தையும் மூன்றாம்

வருட மாணவன் நவநீதன் வெண்கலப்பதக்கத்தையும் பெற்றுக் கொண்டனர்.

பல்கலைக்கழக மட்டத்தில் யாழ். பல்கலைக்கழகம் ஐந்தாம் இடத்தைப் பெற்றுக் கொண்டது. இப்போட்டியில் முதல் முறையாக மாணவி ஒருவரும் பங்குபற்றியமை குறிப்பிடத்தக்கது.



உயர் பட்டப்படிப்புக்கள் பீடம் - புதிய கட்டிடத்தில் -



யாழ்ப்பாணப் பல்கலைக்கழகத்தில் உயர் பட்டப்படிப்புக்கள் பீடத்திற்கான புதிய கட்டிடம் பலாலி வீதியில் அமைக்கப்படவுள்ளது என உயர் பட்டப்படிப்புக்கள் பீடத்தின் பீடாதிபதி திரு.சத்தியசீலன் தெரிவித்தார்.

இதற்கான வேலைத்திட்டம் ஆரம்பமாகியுள்ளது. இக்கட்டடப் பணி இந்த வருட இறுதியில் முடிவடைய வேண்டும் என திட்டமிடப்பட்டது. எனினும் இப்பணி அடுத்த வருட நடுப்பகுதியிலேயே முடிவடையும் என்று மேலும் தெரிவித்தார்.



இப்பீடம் யாழ். பல்கலைக்கழகத்திற்கு முன்னுள்ள வாடகை வீடொன்றில் தற்காலிகமாக இயங்கி வருகின்றமை குறிப்பிடத்தக்கது.

ஈழத்துக் கவிஞர் தீபச்செல்வனுக்கு ஊடகத்துறையில் விருதுகள்

யாழ்ப்பாணப் பல்கலைக்கழகத்தின் ஊடக வளங்கள் மற்றும் பயிற்சி மையத்தின் வருகை விரிவுரையாளராக பணிபுரிந்த பாலேந்திரன் பிரதீபன்-தீபச்செல்வன் அவர்களிற்கு இலங்கைப் பத்திரிகை ஸ்தாபனத்தின் 2010ஆம் ஆண்டிற்கான ஊடகத்துறையின் விருதுகள் கிடைத்துள்ளன.

முக்கியமாக வடக்கில் செய்திகளைச் சேகரித்துப் பதிவு செய்வதில் நெருக்கடியான சூழ்நிலை காணப்படுகின்றது.

இச்சூழ்நிலையில் எனக்குக் கிடைத்த இவ்விருதினை எனக்கான விருதாகக் கருதாமல் நெருக்கடியான சூழ்நிலையில் பணியாற்றுகின்ற அனைத்து ஊடகவியலாளர்களிற்குமான விருதாகவும் வழங்கப்பட்ட கௌரவமாகவும் கிடைத்த அங்கீகாரமாகவும் கருதுகின்றேன்.



சிறந்த புகைப்பட ஊடகவியலாளர் விருதும் நெருக்கடி சூழலில் செய்தி தேடலுக்கான விருதுகளையும் பெற்றுள்ளார். "சாந்தபுரம் நிலத்திற்காய் அழும் சனங்களின் குரல்கள்" எனும் கட்டுரைக்காகவே இவ்விருதுகள் வழங்கப்பட்டுள்ளன. "நெருக்கடி சூழலில் செய்தி தேடலுக்கான விருது என்பது வடக்கு மற்றும் கிழக்கில்

இது நெருக்கடியான சூழ்நிலையில் பணியாற்றும் ஊடகவியலாளர்களிற்கு சிறந்த ஊக்குவிப்பாக அமையும். யாழ்ப்பாணப் பல்கலைக்கழகத்தின் ஸ்தாபகரும் கலைப்பீடாதிபதியும் தினக்குரலின் பிரதம ஆசிரியருமான பேராசிரியர் கைலாசபதி அவர்களின் நினைவாக இவ்விருது வழங்கப்பட்டமை மகிழ்சியான விடயமாக உள்ளது.

தமிழ்ப்பிரிவிற்கான சிறந்த புகைப்பட ஊடகவியலாளர் விருது கிடைத்துள்ளமையும் மகிழ்ச்சியாக உள்ளது. மக்களுடைய வாழ்க்கை வாழும் சூழல் போன்றவற்றைச் சித்தரிப்பதாக இவை

அமைந்துள்ளன. இதன் விளைவாக மக்களிற்கு பல நன்மைகளும் கிடைத்துள்ளன. புகைப்படத்துறையில் எனக்கிருந்த ஆர்வமும் இவ்விருதுக்கு ஒரு காரணமாக அமைந்துள்ளது. இரண்டு விருதுகள் பெற்றமை மகிழ்வாக உள்ளது" என்றார்.

கவிதை, களச் செய்தி அறிக்கை, ஆவணப்படம், வீடியோ விவரணம், புகைப்படங்கள் வானொலிப் பெட்டகம், ஊடகவியல் விமர்சனங்கள் கதைகள் என பல துறைகளில் செயற்பட்டு வரும் தீபச்செல்வன் ஈழத்தின் வடபகுதியான கிளிநொச்சி இரத்தினபுரியை பிறப்பிடமாகக் கொண்டவர்.

இவர் "தீபம்" எனும் வலைப்பதிவினை எழுதி வருகின்றமை குறிப்பிடத்தக்கது.

முல்லைத்தீவில் இரு பாடசாலைகள் அமைக்க நடவடிக்கை

முல்லைத்தீவு மாவட்ட போதும் இவை திறக்கப்படுவதால் புதுக்குடியிருப்பு கல்விக்கோட்டத்தில் அமைந்துள்ள மேலும் இரு பாடசாலைகள் அமைப்பதற்கு முல்லைத்தீவு மாவட்ட கல்வித் திணைக்களம் நடவடிக்கை எடுத்துள்ளது.

கடந்த வாரம் புதுக்குடியிருப்பில் பிரதேச செயலகப் பிரிவில் 1700 குடும்பங்கள் குடியமர்த்தப்பட்டதனால் இந்த இரு பாடசாலைகளையும் திறக்குமாறு வடமாகாண கல்வி பண்பாட்டு அலுவல்கள் விளையாட்டுத்துறை அமைச்சின் செயலாளர் இளங்கோபவனின் பணிப்புரைக்கு அமைய திறக்கப்படவுள்ளது.

கைவேலி கணேசா வித்தியாலயம், கோப்பாயில் விக்னேஸ்வரா வித்தியாலயம் ஆகிய பாடசாலைகளில் திறக்கப்படவுள்ளது. இவ்விரு பாடசாலைகளும் இணைப்புப் பாடசாலையாக இயங்கி வருகின்ற

போதும் இவை திறக்கப்படுவதால் சொந்தக்கட்டடத்தில் பாடசாலை ஆரம்பமாகும்.

யுத்த சூழ்நிலையில் இப்பாடசாலையின் பெளதீக வளங்கள் அழிவடைந்தாலும் இருக்கக் கூடிய வளங்களைப் பயன்படுத்தி பாடசாலையை இயங்க வைக்க நடவடிக்கை எடுக்கப்பட்டுள்ளது.

இவ்விரு பாடசாலைகளில் 1000இற்கு அதிகமான மாணவர்கள் கல்வி கற்று வந்த போதும் தற்போது குறைந்த மாணவர்களே சமூகம் கொடுக்கின்றனர்.

புதுக்குடியிருப்பு மத்திய கல்லூரி மிகக் குறைந்தளவில் திருத்தம் செய்யப்பட்டு இப்பாடசாலையை திறப்பதற்கு முல்லைத்தீவு கல்வித்திணைக்களம் நடவடிக்கை எடுத்துள்ளது. அனேகமாக இருவார காலத்தில் சொந்தக் கட்டடத்தில் இயங்கவுள்ளது.

வீதியின் குறுக்கே வெட்டப்படும் குழிகள்



யாழ்ப்பிரதான வீதியின் குறுக்கே வெட்டப்பட்ட குழிகளினால் இவ்வீதியால் இரவில் பயணிக்கும் பயணிகள் மிகுந்த சிரமத்தை எதிர்நோக்கி உள்ளனர்.

யாழ்ப்ப. நகரத்திற்கு நீரினை விநியோகிப்பவர்கள் வீதியின் குறுக்கே நீர்க்குழாய்களை புதைத்து விட்டு அவ்வீதியினை செப்பனிடாது விடுகின்றனர் என மக்கள் தெரிவித்தனர்.

கார்த்திகையில் கலசம் அமைப்பு

யாழ்ப்பாணம் நல்லூர் கோயிலில் தெற்குப் பக்கமாக புதிய கோபுரம் ஒன்று அமைக்கப்பட்டு வருகின்றது. கடந்த திங்கட்கிழமை(25.07..2011) முருகப் பெருமானது விசேட தினமான கார்த்திகை விரதம் அனுஸ்டிக்கப்பட்டது. மாலை 5மணியளவில் கலசங்கள் ஒன்பது பொருத்தப்பட்டு ஆராதிக்கப்பட்டது.

கோபுரத்திற்கான கட்டட வேலைப் பணிகள் இன்னும் முடிவடையாத நிலையிலேயே காணப்படுகிறது. எதிர்வரும் ஆவணி மாதம் 4ஆம் திகதி நல்லூர் கந்தனின் வருடாந்த மகோற்சவம் ஆரம்பமாகவுள்ளது குறிப்பிடத்தக்கது.

கூட்டுறவு சங்கத்தினால் விசேட பயிற்சி நெறிகள்

யாழ்ப்பாணம் கூட்டுறவு செயலாளர் திருமதி வேதவல்லி சங்கத்தினால் விசேட பயிற்சி நெறிகள் நடைபெறுகின்றன. இவை கூட்டுறவுச் சங்க ஊழியர்களுக்கும் வேலையற்று இருப்பவர்களுக்கும் நடைபெறுகின்றன. இதில் வேலையற்றவர்களுக்கு பயிற்சி நெறி முடிவில் வேலைவாய்ப்பும் ஊழியர்களுக்கு பதவி உயர்வும் வழங்கப்படுகின்றது.

யாழ்ப்பாணக் கூட்டுறவு 1960 ஆம் ஆண்டுப் பகுதியில் முன்னிலையில் இருந்தது. ஆனால் தற்போது இந்நிலை மாறியுள்ளது. இதற்குக் காரணம் இளம் சமுதாயத்தினர் இதை பயன்படுத்தாமையும் மக்கள் கூட்டுறவு சம்மந்தமாக முழு அறிவின்றி இருப்பதே எனவும் யாழ்ப்பாணக் கூட்டுறவு மாவட்ட

செயலாளர் திருமதி வேதவல்லி செல்வரத்தினம் தெரிவித்தார்.

கூட்டுறவு சங்கத்தில் அங்கத்தவராவதற்கு 18 வயதுக்கு மேற்பட்டவராக இருக்க வேண்டும் அல்லது குறிப்பிட்ட கூட்டுறவுச் சங்கத்தின் எல்லைக்குள் வசிக்க வேண்டும் அல்லது அதே இடத்தில் நிரந்தர சொத்து இருக்க வேண்டும் எனவும் தெரிவித்தார்.

கூட்டுறவு சங்கத்தில் 100 ரூபாய் செலுத்தி விண்ணப்பப் படிவத்தைப் பெற்றுக் கொண்டு கூட்டுறவுச் சங்கத்தில் அங்கத்துவராகலாம் எனவும் மாவட்ட செயலாளர் தெரிவித்தார்.

வடமராட்சியில் இளைஞர் கைகலப்பு

கடந்த ஞாயிற்றுக்கிழமை வடமராட்சி பகுதியில் இடம்பெற்ற கைக்கலப்பில் பொலிஸாரால் 40 இளைஞர்கள் கைது செய்யப்பட்டனர். இது பற்றி மேலும் தெரியவரும் போது கடந்த சனிக்கிழமை வாக்கெடுப்பு இடம்பெற்ற மறுநாள் மாலு சந்தி இளைஞர்கட்கும் துன்னாலை தெற்குப்பகுதி இளைஞர்களுக்கும் இடையே தேர்தல் சுவரொட்டியில் சாணம் ஊற்றப்பட்டமை தொடர்பாக கைகலப்பு இடம்பெற்றது.

இது பற்றி பொலிஸாருக்கு தகவல்

எட்டிய போது பொலிஸார் உடன்வினாந்து சுற்றி வளைப்பை மேற்கொண்டு சம்பந்தப்பட்ட இளைஞர்களை கைது செய்து நெல்லியடி நீதிவான் முன்னிலையில் ஆஜர்படுத்தினார்கள்.

நீதிவான் இவர்களை 14 நாட்கள் விளக்கமறியலில் வைக்குமாறு உத்தரவிட்டார். இதனது வழக்கு கடந்த திங்கட்கிழமை இடம்பெற்றது. இதன் போது நீதிவான் விடுக்கப்பட்ட அறிவுறுத்தலின் படி மீண்டும் 12 இளைஞர்கள் கைது செய்யப்பட்டனர்.

மீண்டும் காப்பெற இடப்பட்டது

இரண்டாவது தடவையாக வல்லைப் புறாப்பொறுக்கி சந்திக்கும் வடமராட்சி கரவெட்டி பிரதேச சபைக்குமிடையிலான வீதியானது காப்பெற இடப்பட்டது.

ஏற்கனவே இவ்வீதி காப்பெற நான்கு மாத காலப்பகுதிக்கு முன் இடப்பட்டது.

எனினும் அது பழதடைந்து வரும் நிலையில் அதை பாதுகாக்கவும் வீதியை சீராக வைக்கவும் மீண்டும் காப்பெற இடப்பட்டது.

பேராசிரியரின் நினைவுப் பேருரை

யாழ்ப்பல்கலைக்கழகத்தில் நாளை 29.07.2011 அன்று தமிழறிஞர் பேராசிரியர் சிவத்தம்பியின் நினைவுப் பேருரை இடம்பெறவுள்ளது.

இந்நிகழ்வு பேராசிரியர் விசாகரூபனின் தலைமையில் இடம்பெறவுள்ளது. இந்நிகழ்வில் யாழ்ப்பல்கலைக்கழகத் துணைவேந்தர் வசந்தி அரியரட்ணம், ஆறு திருமுருகன், கலைப் பீடாதிபதி ஞானகுமரன், வணிகப்பீடாதிபதி தேவராஜா உட்பட தமிழ்துறை சார்ந்த ஆர்வலர் பலரும் கலந்து கொள்ளவுள்ளனர்.

விஞ்ஞான ஆய்வுகூடம் திறப்பு



யாழ். எழுவைதீவு முருகவேள் வித்தியாலயத்தில் புதிதாக அமைக்கப்பட்ட விஞ்ஞான ஆய்வுகூடமும் வகுப்பறை கட்டடமும் கடந்த புதன் கிழமை (20.07.2011) அன்று திறந்து வைக்கப்பட்டது.

இந்நிகழ்வில் பிரதம அதிதியாக போக்குவரத்து பிரதி அமைச்சர் கௌரவ ரோகன திசநாயக்க கலந்து கொண்டார். பாடசாலை அதிபர் தீவக கல்விப்பணிப்பாளர் எராதாகிருஷ்ணன், கோட்டக் கல்விப் பணிப்பாளர் உட்பட பலர் கலந்து கொண்டனர்.

கல்விசார நடவடிக்கையிலும் விஞ்ஞான பீட மாணவர்கள்

யாழ்ப்பாண பல்கலைக்கழக விஞ்ஞானபீட மாணவர் ஒன்றியத்தினர் சேவையை நோக்காகக் கொண்டு சில செயற்திட்டங்களை கடந்த சில மாதங்களாக செயற்படுத்தி வருகின்றார்கள்.

விஞ்ஞான பீட மாணவர்களிடம் இருந்து சேகரிக்கப்பட்ட நிதியினைக் கொண்டு அதன் முதற்கட்ட நடவடிக்கையாக சிறுநீரக சத்திர சிகிச்சைக்காக ராச வீதி கோப்பாயை சேர்ந்த எ.சுகிர்தரஞ்சினி என்பவருக்கு 03.06.2011 அன்று 22000 ரூபா வழங்கப்பட்டது.

மேலும் முல்லைத்தீவைச் சேர்ந்த யுத்தத்தினால் பாதிக்கப்பட்ட மூன்றாம் வருட விஞ்ஞான பீட மாணவன் லோகராஜா என்பவருக்கு மாதம் 2000 ரூபா உதவித்தொகை வழங்கி வருகின்றனர்.

உயர்தர மாணவர்களுக்கான கல்விக் கருத்தரங்கு

வலிகாமம் வலய பாடசாலை மாணவர்களுக்கான கல்விக் கருத்தரங்கு நேற்று 8.00க்கு மருதனார் மடம் இராமநாதன் கல்லூரியில் ஆரம்பமானது.

எதிர்வரும் ஆவணிமாதம் நடைபெறவிருக்கும் க.பொ.த உயர்தரப்பரீட்சையை முன்னிட்டு இக்கருத்தரங்குகள் ஏற்பாடு செய்யப்பட்டு தொடர்ந்து மூன்று நாட்கள் நடைபெறும் எனவும் உதவிக்கல்விப்பணிப்பாளர் திருமதி. வி. நாகேஸ்வரன் தெரிவித்தார்.

இங்கு சங்கீதம், நடனம் ஆகிய பாடங்களுக்கான கருத்தரங்குகளும் ஆரம்பமாகி நடைபெறுகின்றது எனவும் சுமார் 200ற்கும் மேற்பட்ட மாணவர்கள் கலந்து கொள்கின்றனர் எனவும் குறிப்பிட்டார்.

28.07.2011 அன்று காலை 8.00க்கு இராமநாதன் கல்லூரியில் நாடகமும் அரங்கியலும் என்ற பாடத்தின் கருத்தரங்கும் நடைபெற்றது.

நாவலடிப் பிரதேசத்தில் ஆரம்பிக்கப்பட்டுள்ள நிரந்தர வீட்டுத்திட்ட வேலைகள்

நல்லூர் பிரதேச செயலாளர் பிரிவுக்கு உட்பட்ட நாவலடி பிரதேசத்தில் நிரந்தர வீட்டுத்திட்ட வேலைகள் ஆரம்பிக்கப்பட்டுள்ளது. இந்திய அரசாங்கத்தின் உதவியுடன் கிந்தஸ்தான் பிறைவற் லிமிட்டட் நிறுவனத்தினாலேயே இவ் வேலைகள் இடம்பெற்று வருகின்றன.

இது தொடர்பாக நல்லூர் பிரதேச செயலகத்தின் உதவித் திட்டமிடல் பணிப்பாளர் குறிப்பிடுகையில், நாவலடி, பூம்புகார், முனங்கு போன்ற பகுதிகளை உள்ளடக்கியதாக அரியாலை கிழக்கு பிரதேசமானது உள்ளது. இதில் 250க்கு மேற்பட்ட குடும்பங்கள் உள்ளன. இதில் காணி உரிமை

உடையோர், அதிக அங்கத்தவர்களை கொண்ட குடும்பம், இறுதி யுத்தில் பாதிக்கப்பட்டவர்கள், ஊனமுற்றவர்கள், என்ற அடிப்படையில் முதல் 50 குடும்பங்கள் தெரிவு செய்யப்பட்டுள்ளது. இவர்களுக்கு அமைக்கப்படும் வீடுகள் ஒவ்வொன்றும் 2அறைகளையும் 1சமையலறையும் உள்ளடக்கியதாக உள்ளது.

1995ம் ஆண்டு யுத்தம் காரணமாக இப்பிரதேசத்தில் இருந்து இடம் பெயர்ந்த மக்களுக்கே இந் நிரந்தர வீட்டுத்திட்டங்கள் அமைக்கப்படுகின்றது.

அரியாலை கிழக்கு பிரதேசமானது இது வரை காலமும் உயர் பாதுகாப்பு வலயமாக காணப்பட்டது.

தற்போது இப் பிரதேசத்தில் இருந்து இராணுவத்தினர் வெளியேறியுள்ளதால் மீண்டும் மக்கள் குடியமர்த்தப்பட்டுள்ளனர்.

இவர்களுக்கு முன்னர் தற்காலிக வீடமைப்பிற்காக ஒவ்வொரு குடும்பங்களுக்கும் 12 தகரங்கள் வீதம் 40 குடும்பங்களுக்கு கொடுக்கப்பட்டது. இருப்பினும் தற்காலிக வீடுகள் எதுவும் அமைக்கப்படவில்லை.

மூன்று மாத திட்டத்தின் கீழ் நடைபெற்று வரும் வீட்டுத்திட்ட வேலைகள் முடிவடைந்தவுடன் அரியாலை கிழக்கில் உள்ள ஏனைய பகுதிகளுக்கான வீட்டுத்திட்ட வேலைகள் ஆரம்பிக்கப்படும் எனவும் குறிப்பிட்டார்.

இழுத்தடிக்கப்படும் நிரந்தர நியமனம் வன்னி தொண்டர் ஆசிரியர் சங்கம் ஆர்ப்பாட்டம்

நீண்ட நாட்களாக இழுத்தடிக்கப்படும் நிரந்தர நியமனம் கோரி வன்னி தொண்டர் ஆசிரியர் சங்கம் யாழ் வலயக் கல்விப் பணிமனை முன் ஆர்ப்பாட்டத்தில் ஈடுபட்டுள்ளனர். இன்று காலை 10 மணிக்கு ஆரம்பமான ஆர்ப்பாட்டத்தில் வவுனியா வடக்கு முல்லைவலயம் துணுக்காய்வலயம் என்பன இவ் ஆர்ப்பாட்டத்தில் ஈடுபட்டனர்.

நீண்ட நாட்களாக இழுத்தடிக்கப்படும் நிரந்தர நியமனம் கோரி ஆர்ப்பாட்டத்தில் ஈடுபட்டு

உள்ளதாக ஒன்றியத்தலைவர் திரு. நகுலன் தெரிவித்தார்.

இது தொடர்பாக மேலும் தெரிவிக்கையில் பத்து வருடமாக எந்தவித கொடுப்பனமும் இன்றி தாம் வேலை செய்வதாகவும் ஆரம்பத்தில் 1000 ரூபா கொடுப்பனவு வழங்கப்படுவதாகவும் பின் அக்கொடுப்பனவு இடைநிறுத்தப்பட்டுள்ளதாகவும் கியூடெக் நிறுவனம் கொடுத்துவந்த சிறு ஊதியம் கூட தற்போது வழங்கப்படுவதும் இல்லை என்றார்.

பத்து வருடமாக நிரந்தரநியமன எதிர்பார்ப்புக்கு காத்திருந்து தம் வயதும், காலமும் வீணடிக்கப்படுவதாக ஒன்றியத் தலைவர் தெரிவித்தார்.

இது தொடர்பாக வடமாகாண கல்விஅமைச்சின் செயலாளரை கேட்ட போது அவர்களின் வேண்டுகோளை ஏற்றுக் கொண்டுள்ளதாகவும் இது கல்வி அமைச்சு எடுக்கவேண்டிய முடிவு என்று ஒரே வார்த்தையில் கூறினார்.

மைதானம் சுற்ற நிளையில் சாதனை

வடமாகாண பாடசாலை களுக்கிடையே நடைபெற்ற தடகளப் போட்டியில் கொட்டடி நமசிவாய வித்தியாலய மாணவர்கள் தலா ஒரு தங்கம், வெள்ளி மற்றும் வெண்கல பதக்கங்களைப் பெற்று சாதனை புரிந்துள்ளனர்.

மேலும் தேசிய மட்ட போட்டிகளிலும் இவர்கள் பங்கு பற்றவுள்ளனர். இந்த பாடசாலையில் மாணவர்கள் பயிற்சி பெறுவதற்குரிய விளையாட்டு மைதானமோ விளையாட்டுக் கல்வி பயிற்றுனரோ இல்லாத நிலையிலும் இவர்கள் இந்த சாதனையை புரிந்துள்ளனர்.

17 வயதுப் பிரிவினருக்கான ஜெ.அபிமன் 100மீற்றர் ஓட்டப் பந்தயத்தில் தங்கம் வென்ற அதேவேளை 200 மீற்றர் ஓட்டத்தில் வெள்ளிப் பதக்கத்தினையும் பெற்று சாதனை படைத்துள்ளார்.

15 வயதுப் பிரிவுக்கான நீளம்பாய்தல் போட்டியில் சு.தமிழரசன்

என்ற மாணவன் வெண்கலப் பதக்கத்தை பெற்றுள்ளார்.

“இப்பாடசாலைக் கென விளையாட்டு மைதானம் இது வரையிலும் இல்லை. உடற்கல்வி ஆசிரியரும் இங்கு இல்லை. இந்தநிலையில் எம் மாணவர்கள் முதல்முறையாக பதக்கங்களை வென்று தேசிய மட்டப் போட்டிக்கும் தகுதி பெற்றுள்ளனர்” என பெருமையுடன் கூறுகிறார் பாடசாலையின் அதிபர் கணேசன்.

இந்தப் பாடசாலைக்கு சொந்தமான விளையாட்டு மைதானம் இருந்தால் இப்பாடசாலை மாணவர்கள் மேலும் பல போட்டிகளில் சாதனை படைப்பார்கள் எனவும் நம்பிக்கை வெளியிட்ட அவர், இப்பாடசாலை விளையாட்டு மைதானத்துக்குரிய காணியைப் பெற்றுக் கொள்ள பெற்றோர், பழைய மாணவர்கள் மற்றும் நலன் விரும்பிகளின் உதவியை எதிர்பார்ப்பதாகவும் கூறியுள்ளார்.

கால்நடைகளின் தீவனமாக மாறியுள்ள பொலித்தீன் கழிவுகள்


யாழ்.நகரப் பகுதியில் சேகரிக்கப்படும் கழிவுகள் முறையான இடத்தில் கொட்டப்படாமல் வீதிகளில் குவிக்கப்பட்டுள்ளன. இவை தற்போது கால்நடைகளின் தீவனமாக மாறியுள்ளதால் மாடுகள் உட்கொண்டும்

ஆங்காங்கே விசப்படும் காண்படுகின்றன.

யாழ் போதனா வைத்திய சாலைக்கு முன்னால் உள்ள வீதியில் காணப்படும் கழிவுநீர் வாய்க்காலில் தூர்நாற்றம் வீசுவதனால் அவ்வீதியால் செல்லும் மக்கள் அசௌகரியங்களுக்கு உள்ளாகின்றனர்.

இது பற்றி மினிபஸ் சாரதியான விநாயகமூர்த்தி என்பவர் தெரிவிக்கும்போது மாநகரசபை உரிய கவனம் செலுத்தவில்லை இதனால் மக்கள் சுகாதார சீர்கேட்டை அனுபவிக்கின்றனர்.

இங்குள்ள நீரில் நுளம்புகளும் பெருகுகின்றன இதனால் தெற்று நோய்களும் ஏற்படும் வாய்ப்பும் ஏற்பட்டுள்ளது மாநகரசபை உரிய நடவடிக்கை எடுக்க வேண்டும் எனக்



கழிவு நீர் அகற்றப்படாத நிலை



யாழ்ப்பாணத்தின் ஸ்ரான்லி ரோட்டில் உள்ள கான்களில் கழிவுநீர்கள் அகற்றப்படாத நிலையில் தூர்நாற்றம் வீசப்படுவதாக மக்கள் விசனம் தெரிவிக்கின்றனர்.

மேலும் இதனால் வியாபாரிகள் தாமும் பாதிக்கப்படுவதாகவும் அதன் தூர்நாற்றத்தினால் வியாபாரம் செய்யயமுடியாத நிலையும் ஏற்படுகின்றது எனவும் தெரிக்கின்றனர்.

இதனால் நுளம்புகள் பெருக்கமடைந்து நோய் வருவதற்கான அறிகுறிகளும், சுவாசநோய்கள் ஏற்படுவதற்கான வாய்ப்புக்களும் உள்ளது.

கழிவுப்பொருள் அகற்றப்படாத நிலை

யாழ்ப்பாணத்திலுள்ள railway station road அருகே குப்பைகள் கழிவுப் பொருட்கள் கொட்டப்படுகின்றன. இவை பின்பு பறவைகளாலும் விலங்குகளாலும் வீதிகளில் பரவப்படுவதனால் மக்கள் போக்குவரத்துச் செய்யப்படாத நிலை காணப்படுகின்றது.

மேலும் அக்கழிவுப்பொருட்களில் இருந்து தூர்நாற்றம் வீசுவதாகவும் அதன் அருகில் குடியிருக்கமுடியாத நிலை காணப்படுவதாகவும் அப்பகுதி வாழ் மக்கள் கருத்துத் தெரிவிக்கின்றனர்.

கத்தியுடன் சென்றவர் கத்திவெட்டுக்கு இலக்கு

புத்தூரில் நேற்று நள்ளிரவு கத்தி வெட்டுச் சம்பவம் ஒன்று இடம்பெற்றுள்ளது. அதே இடத்தைச் சேர்ந்த தங்கரசா(வயது 51) என்பவரே கத்தி வெட்டுக்கு இலக்கானவர் ஆவார்.

இச்சம்பவம் தொடர்பாக அவரது மருமகனான குமார் என்பவர் தெரிவிக்கும் போது “நள்ளிரவு நாங்கள் எல்லோரும் நித்திரையாகி விட்டோம் திடீரென, எனது மாமாயாரோ வெட்டிட்டாங்க எனக் கத்தியபடி ஓடி வந்தார். சத்தம் கேட்டு எழும்பி போய் பார்த்தேன் உடம்பில் பல இடங்களில் வெட்டுக் காயங்கள் ஏற்பட்டு இரத்தம் வழிந்தோடிக் கொண்டிருந்தது. அவரிடம் என்ன நடந்தது எனக் கேட்டேன் பின்பக்கம் நாய் குலைத்தது நான் போய் பார்த்தேன். யாரோ நிற்பது தெரிந்தது நான் கத்தியை எடுத்துக் கொண்டு டோர்ச்சுடன் போனேன் ஒளிந்து நின்றவன் யார் என்று தெரியாது திடீரென பாய்ந்து என் கத்தியை பறித்து என்னை வெட்டி விட்டு ஓடி விட்டான்” எனக் கூறினார்.

நாம் இரவே அச்சவேலி வைத்தியசாலைக்கு கொண்டு போனோம் அங்கிருந்து யாழ்ப்பாண வைத்தியசாலைக்கு மாற்றி விட்டார்கள் இச்சம்பவம் தொடர்பாக அச்சவேலி பொலிஸ் நிலையத்தில் முறைப்பாடு செய்யப்பட்டு உள்ளதாகவும் தெரிவித்தார்.

உத்தியோகஸ்தர்களுக்கும் சம உதவிகள்

மீன்குடியேறியவர்களுள் அரசு உத்தியோகஸ்தவர்களுக்கும் ஏனையவர்களைப் போன்ற சம உதவிகள் செய்யப்படும் என பாரம்பரிய மற்றும் சிறுகைத்தொழில் அமைச்சர் டக்ளஸ் தேவானந்தா அவர்கள் தெரிவித்தார். தெல்லிப்பளையில் மீன்குடியேறியுள்ள மக்களை கடந்த 17.07.2011 அன்று சந்தித்து உரையாற்றியபோதே இதனை தெரிவித்தார். மேலும் சகல மக்களுக்கான அடிப்படை வசதிகள் செய்யப்படவுள்ளன எனவும் அவர் தெரிவித்தார்.

களைகட்டும் நல்லூர் கந்தசுவாமி திருவிழா

நல்லூர் கந்தசுவாமி கோயில் வருடாந்த மகோற்சவத்தை முன்னிட்டு கோயிலை சுற்றியுள்ள பகுதியில்



வீதியெங்கும் அலங்கரிப்பு நிகழ்வுகள் நடைபெற்று வருகின்றன.

எதிர்வரும் நான்காம் திகதி வியாழக்கிழமை கொடியேற்றத்துடன் திருவிழா ஆரம்பமாகி தொடர்ந்து 25 நாட்கள் திருவிழா நடைபெற்று 26ஆம் திகதி சப்பறத்திருவிழாவும் 27ஆம் திகதி தேர்த்திருவிழாவும் 28ஆம் திகதி தீர்த்தத்திருவிழாவும் நடைபெறும்

இதனை முன்னிட்டு நல்லூர் பிரதேசத்தை சுற்றியுள்ள வீதியெங்கும் தகர்ப்பந்தல்களை மக்கள் அமைத்து வருகின்றனர்.

இதேவேளை நல்லூர் கந்தசுவாமி கோயிலின் தெற்குப்பகுதியில் புனரமைக் கப் படுகின்றது. தற்போது அந்தக்கோபுரத்தின் வேலைப்பணிகள் முடிவடைந்து வருகின்றது.

கோயில் புனரமைப்பு பணிகள் அனைத்தும் திருவிழாவிற்கு முன் முடிவடைய வேண்டும் என்ற நோக்கில் விரைவாகப்

பணிகளை அமைத்து வருகின்றனர். மற்றும் வியாபாரிகள் பல இடங்களில் இருந்து வருகை தந்து தமக்கென தற்காலிக கடைகளை அமைத்து திருவிழா முடியும் வரை அங்கேயே தங்கி இருந்த விற்பனைக்கான அனைத்து முன்னேற்பாடுகளை செய்து வருகின்றனர்.

வடதாரகை சேவையில்

அண்மையில் நெடுந்தீவுக்கு கொண்டு வரப்பட்ட வடதாரகை கடந்த செவ்வாய்க்கிழமை முதல் தனது சேவையைத் தொடங்கியுள்ளது. நெடுந்தீவுத் துறைமுகத்தின் ஆழம் பற்றாக்குறை காரணமாக வடதாரகை சேவையில் ஈடுபட முடியாத சூழ்நிலை ஏற்பட்டிருந்தது.

இந்நிலையில் மாற்று ஏற்பாடாக நெடுந்தீவுத் துறைமுகத்தில் இருந்து குமுதினிப் படகில் ஏற்றி வரப்படுகின்ற பயணிகள் சற்று ஆழமான பகுதியில் வைத்து வடதாரகையில் ஏற்றப்படுகின்றனர்.

இந்த சேவையினூடாக மக்களின் கடல் பிரயாணம் 30 நிமிடத்திற்குள் பூர்த்தி செய்யப்படுகின்றது. இதனால் நெடுந்தீவு மக்களின் பிரயாண நடவடிக்கைகள் வேகமாக நிறைவேறுவதோடு மட்டுமல்லாது அங்கு வேலை செய்கின்ற வெளியூர் அதிபர்கள், ஆசிரியர்கள், அலுவலகர்களுக்கும் உதவியாக இருக்கும் என எதிர்பார்க்கப்படுகின்றது.

அத்தோடு துறைமுகம் ஆழமாக்கும் பணிகளும் துரிதகதியில் இடம்பெற்று வருவதும் குறிப்பிடத்தக்கது.

மரநடுகைத் திட்டம்

சம்பத் வங்கி மக்கள் வங்கி, சக்தி எப். எம் உதவியுடன் நெல்லியடி மாநகர சபைக்குட்பட்ட யாழ்ப்பிரதான வீதிக்கு இரு மருங்கிலும் நிழல் மரங்கள் நடப்பட்டுள்ளன.

இது நகரை சுத்தமாக வைத்திருப்போம் என்ற பணியின் கீழ் மேற்கொள்ளப்பட்டது. இவற்றிற்கு நெல்லியடி மாநகரசபை வாகனங்கள் தினமும் நீர் ஊற்றி வருகின்றமையும் குறிப்பிடத்தக்கதாகும்.

மேலும் இம்மரங்களானவை அழிவடையாமல் பாதுகாக்க பாதுகாப்பு வலயங்கள் இடப்பட்டுள்ளது வற்றி மக்கள் மத்தியில் வரவேற்பு ஏற்பட்டுள்ளது.

மைத்துனரை கத்தியால் வெட்டியவர் தப்பி ஓட்டம்

யாழ்ப்ப. நல்லூர் பிரதேசத்தில் கடந்த திங்கட்கிழமை கத்திவெட்டுச் சம்பவம் இடம் பெற்றுள்ளது. புவனேஸ்வரி அம்மன் வீதி நல்லூரை சொந்த இடமாகக் கொண்ட கணபதிப்பிள்ளை பார்த்தீபன் (வயது 35) என்பவரே கத்தி வெட்டுக்கு இலக்கானவர்.

யாழ்ப்ப. பொலீஸ் அதிகாரி ஒருவர் தெரிவிக்கும் போது சம்பவம் தொடர்பாக முறைப்பாடு செய்யப்பட்டுள்ளது.

குடும்பத்தகராறு காரணமாக மனைவியின் தம்பியான வசீகரன் என்பவரே கத்தியால் வெட்டியுள்ளதாகவும் அவர் தற்பொழுது கிளிநொச்சிக்கு தப்பிச் சென்று விட்டதாகவும் குறிப்பிட்டார்.

கத்தி வெட்டுக்கு இலக்கானவர் யாழ்ப்போதனா வைத்தியசாலையில் 24ம் விடுதியில் சேர்க்கப்பட்டுள்ளார் என பொலீஸ் அதிகாரி தெரிவித்தார்.

யாழ்ப்போதனா வைத்திய சாலை அதிகாரி தெரிவிக்கும் போது கணபதிப்பிள்ளை பார்த்தீபன் என்பவர் அதிதீவிர சிகிச்சைப் பிரிவுக்கு மாற்றப்பட்டுள்ளதாக தெரிவித்தார்.

சர்வதேச கூட்டுறவாளர் தினத்தை முன்னிட்டுப் போட்டிகள்

யாழ்ப்பாண வீரசிங்கம் மண்டபத்தில் 89 வது சர்வதேச கூட்டுறவாளர் தினத்தை முன்னிட்டுப் போட்டிகள் நடைபெறுகின்றன.

கலை நிகழ்ச்சிகள் அல்லாத போட்டிகள் நடைபெற்று முடிவடைந்த நிலையில் தற்போது கலை நிகழ்ச்சி சம்பந்தமான போட்டிகள் நடைபெற்று வருகின்றன என மாவட்ட செயலாளர் திருமதி வேதவல்லி செல்வரத்தினம் தெரிவித்தார்.

மேலும் இப்போட்டிகளில் கூட்டுறவு அங்கத்தவர்கள், பணியாளர்கள், மகளிர் போன்றவர்களுக்கு இடையில் நடைபெறுகின்றன. இப்போட்டிகள் கூட்டுறவு அபிவிருத்தி திணைக்களத்தினால் ஒழுங்கமைக்கப்பட்டு நடைபெற்று வருவதாகவும் தெரிவித்தார்.

மர ஏல விற்பனை

அரசாங்க மரக் கூட்டுத் தாபனத்தினால் நல்லூரிலும் கிளிநொச்சியிலும் மர ஏல விற்பனைகள் நடைபெற இருக்கின்றது.

இவ் ஏல விற்பனை நல்லூரில் 3ம் திகதியும் கிளிநொச்சியில் 28ம் திகதியும் நடைபெறவுள்ளது. ஏல விற்பனையின் போது பாலை, தேக்கு, காட்டாமணக்கு, யாவறணை போன்ற மரங்கள், மரக்குற்றிகள் போன்றன ஏலம் விடப்பட உள்ளது.

மக்கள் தேவையான மரங்களை ஏலத்தில் பெற்றுக் கொள்ளலாம். தகவல் பெற விரும்புகின்றவர்கள் (யாழ்ப்பாணம்) - 0212220278 இலக்கத்துக்கும் (கிளிநொச்சி) - 02122854409 என்ற இலக்கத்துக்கும் தொடர்பு கொண்டு தகவல்களைப் பெற்றுக் கொள்ளலாம்.

எந்த நிலையிலும் பெண்களால் சாதிக்க முடியும் யாழ்ப்ப.மாவட்ட மகளிர் சங்கத் தலைவி

இன்றைய காலத்துப் பெண்களில் வெளி உலகத்தை அறிந்து கொள்ளாத பெண்களும் உள்ளனர். இவ்வாறு அடிமையுடன் இருக்க வேண்டிய அவசியம் இல்லை ஒவ்வொரு பெண்ணும் மற்றவர்களைப் போல் சுதந்திரத்துடனும், உறுதியுடனும் வாழவேண்டும் என யாழ்ப்ப.மாவட்ட மகளிர் சங்கத்தலைவி திருமதி. அகல்யா தன் அனுபவங்கள் ஊடாக கூறுகிறார்.



பெண்கள், பாதிக்கப்படாத பெண்கள் என பிரித்துக் காட்டாது பெண்களுக்காக அன்றையகாலம் தொடக்கம் இன்று வரை போராடுகின்றேன்.

யாழ்ப்பாண பெண்களை பொறுத்தவரை மிகவும் புத்திசாலி யானவர்கள் சில கிராமத்துப் பெண்கள் கணவர்மாருக்கு இன்றும் அடிமையாக சேவை செய்கிறார்கள். எந்த ஒரு பெண்ணும் ஆணாதிக் கத்திற்கு அடிமையாக இருக்க வேண்டிய அவசியம் இல்லை ஆனால் அன்புக்கு கட்டாயமாக அடிமை அவசியம் என்பதை நான் கூறுகின்றேன்.

அதே போல் ஆண்துணை இன்றி தனிமையுடன் வாழலாம் இன்றைய காலத்தில் ஆண்களை விட பெண்கள் கல்வியிலும் ஏனைய துறைகளிலும் சிறப்பாக செயற்படுகின்றனர். இது எனக்கு மிகவும் சந்தோசத்தினை ஏற்படுத்துகின்றது என்றார்.

நான் யாழ்ப்ப. மாவட்ட மகளிர் சங்கத் தலைவியாக இருப்பதில் சந்தோசப்படுகிறேன். 20 வருடகாலம் தனிமையில் போராடி மகளிர் சபையை நடத்திவருகின்றேன்.

இதுவரைக்கும் எவரிடமும் கைநீட்டவில்லை எனது சொந்தப்பணம் கொண்டு யாழ்ப்ப. மகளிர்க்காக போராடி உதவி செய்து வருகின்றேன். அதை நான் சொல்லிக்காட்ட விரும்பவில்லை சந்தர்ப்பம் வரும் போது நீங்களே உணர்ந்து கொள்வீர்கள். பெண்கள் எப்போதும் ஆண்களைப் போல சமவுரிமையுடன் இந்த சமூகத்தில் வாழப்போராட வேண்டும்.

ஏன் பெண் தனித்து வாழ முடியாது எந்த ஒரு ஆண் துணை இன்றி சுயமாக முடிவெடுத்து வாழ முடியும் என்றார். எனது வாழ்வில் ஏற்பட்ட சில கசப்பான அனுபவங்களே மகளிர் சங்கம் ஒன்று யாழ்ப்பாணத்தில் தேவை என்பதை எனக்கு உணர்த்தியது. மகளிர்க்காக உழைக்க வேண்டும் என்று மகளிர் சபையினை பொறுப்பேற்று நடத்தி வருகின்றேன். பாதிக்கப்பட்ட

துர்க்காபுரம் மகளிர் இல்லம்

கலாநிதி தங்கம்மா அப்பாக்குட்டியின் கனவை நனவாக்கும் திட்டத்தில் “இங்குள்ள சிறுமிகளை உருவாக்க நாட்டின் பல பாகங்களிலும் அவர் புரிந்த தொண்டின் பணியை செய்ய எம் மகளிர் இல்லம் எப்போதும் தோள் கொடுக்கும்” என மகளிர் இல்லத்துக்கு பொறுப்பாக உள்ள செல்வி கந்தையா தெரிவித்தார்.

அவர் மேலும் தெரிவிக்கையில் “இங்குள்ள சிறுமிகள் சமய வழிபாடுகள் பண்ணிசை என்பன வற்றில் ஆர்வத்துடன் செயற்பட்டு வருகின்றனர். மகளிர் இல்ல மாணவிகள் இன்றுவரை 27 தங்கப் பதக்கங்களை பெற்று எமது இல்லத்துக்கு பெருமை



சேர்த்துள்ளனர்” எனவும் தெரிவித்தார்.

இங்கு இந்து சமய சிறுமிகள் மட்டுமே அனுமதிக்கப் படுகின்றனர் என்பது குறிப்பிடத் தக்கது

அதிகரித்து வரும் வீதி விபத்துக்கள்

கடந்த 3மாதங்களில் யாழில் 172 விபத்துக்கள் பதிவாகியுள்ளது. இதில் 9பேர் உயிரிழந்து உள்ளார்கள் சராசரி ஒரு நாளைக்கு இருவர் என்ற வீதத்தில் விபத்துக்கள் அதிகரித்து வருவதாக யாழ்போதனா வைத்தியசாலையின், பணிப்பாளர் ஸ்ரீப.நந்தராஜா தெரிவித்தார்.

அவர் மேலும் தெரிவிக்கையில் ஏப்ரல், மே, ஜூன்

மாதங்களில் 258பேர் விபத்துக்குள்ளாகி யாழ்போதனா வைத்தியசாலையில் அனுமதிக்கப் பட்டுள்ளனர். இவர்களுள் 6பேர் சிகிச்சை பயனளிக்காமல் உயிரிழந்துள்ளனர்.

இம் மாதங்களில் ஒரு நாளைக்கு 3பேர் என்ற வீதத்தில் இறப்புக்கள் அதிகரித்து வருவதாக அவர் தெரிவித்தார்.

பனைமரக்காடு

மனம் தீர்க்குநர் திரைப்பட இயக்குநர்

சிங்கள சினிமாவை ஆரம்பித்தவர்கள் யாழ்ப்பாணத் தமிழர்கள். ஆனால் இப்போது உள்ளூர் சினிமா என்றதும் யாழ் சமூகம் தூர நிற்கின்றது.” எனக் கவலை தெரிவிக்கின்றார்

“பனை மரக்காடு இயக்குநர் நவரட்ணம் கேசவராஜன்.

சினிமா என்பது ஒரு உன்னத கலை. அதன் வடிவம் மாறிக் கொண்டு இருக்கின்றது. திறமைகளை வெளிக்கொண்டு



வரும் ஒரு துறையாகவும் இது காணப்படுகின்றது.

இறுக்கமான சூழ்நிலையில் வாழ்பவர்கள் சினிமாவை பார்க்க விரும்புகின்றார்களே தவிர நடிகர் முன்வருவதில்லை. இதற்கு காரணம் சினிமா பற்றிய தவறான விளக்கமே ஆகும். இன்றைய இளைஞர்கள் சீரழிகின்றார்கள் என்றும் அதிகாரிகளிலிருந்து புத்திஜீவிகள் ஈறாக ஊடகங்கள் வரை கூப்பாடு போடுகின்றன.

ஆனால் இளைஞர்கள் மத்தியிலிருந்து வரும் ஆக்கபூர்வமான செயற்பாடுகளை இவர்கள் பேசுவதில்லை. ஊக்குவிப்பும் இல்லை.

இளைஞர்களின் பிறழ்வுகளை மட்டும் பேசும் இவர்கள் அதற்கான காரணிகளைத் தேடியறிய முற்படுவதில்லை. ஆக்கபூர்வமான வழிகளை அவர்களுக்குக் காட்டி அவ்வழி செலுத்துவதற்கும் முன்வருவதில்லை.

நாம் சினிமா ஊடாக அவர்கள் போன்றவரை உள்ளீர்க்க முயல்கின்றோம். ‘பனைமரக்காடு’ திரைப்படத்தில் ஏராளமான இளைஞர்கள் தாமாக முன்வந்து பங்கு கொள்வதை இங்கு குறிப்பிடலாம். அத்துடன் யுய்யு குறும்படப்போட்டிகளில் கடந்த முறை ஐம்பதுக்கும் மேற்பட்ட குறும்படங்கள் இளைஞர்களினால் சமர்ப்பிக்கப்பட்டிருக்கின்றன

இவ் வருடமும் ஏராளமானவர்கள் தமது படைப்புகளை சமர்ப்பித்து வருகின்றனர். எனவும் குறிப்பிட்டார்.

தமது “பனை மரக்காடு” திரைப்படம் பற்றிக் குறிப்பிடுகையில் “இது எமது அன்றாட வாழ்க்கை பற்றிய கதையைக் கொண்டது. தமிழில் உருவாகும் ஒரு புதிய சினிமா. இதற்கான நிதியாக 3 கோடி ஒதுக்கப்பட்டுள்ளது. அத்தொகை மேலும் அதிகரிக்கும் எனவும் எதிர்பார்க்கப்படுகின்றது.

இத்திரைப்படத்திற்கான நடிகர் தேர்வு பாடல் ஒலிப்பதிவிற்கான இடத்தேர்வு என்பன நிறைவடைந்துள்ளது. இத்திரைப்படத்திற்கான நடிகர் தேர்வு பற்றிய விபரத்தை பத்திரிகைகளிற் பிரசுரித்திருந்தோம். இருப்பினும் அதற்கான வரவேற்பு குறைந்த நிலையிலேயே காணப்பட்டது. இளம் பெண்கள் நடப்பதற்கு முன்வரவில்லை. பணியாற்றுபவர்களிற்கு தகுந்த சம்பளம் வழங்கப்படும். தற்போது 20 பேர் வரை பணியாற்றுகின்றனர். எம்மால் எடுக்கப்படும் திரைப்படங்கள் தனித்துவமானவையாக காணப்படும்.

“பனை மரக்காடு” தீபாவளிக்கு வெளியிடலாம் என எதிர்பார்க்கப்படுகின்றது. எம்மைப் போன்ற மேலும் ஓரிரு திரைப்பட நிறுவனங்கள் யாழ்ப்பாணத்தில் இருந்தால் 40 வீதமான இளைஞர்கள் வேலை வாய்ப்பை பெற்றுக் கொள்வார்கள்” எனவும் குறிப்பிட்டார்.

சமூகத்தில் முக்கிய மாற்றங்களை ஏற்படுத்தும் பொறுப்பு பல்கலைக்கழக சமூகத்திற்கு உண்டு. எனவே பல்கலைக்கழக சமூகமும் தம்முடன் இணைந்து செயற்பட வேண்டும் எனக் கேட்டுக் கொண்டார்.

முருகவேள் வித்தியாலய மாணவர்களின் சாதனை



வடமாகாண பாடசாலைகளுக்கிடையான மெய்வல்லுனர் போட்டி அண்மையில் வவுனியா கல்வியற் கல்லூரியில் இடம்பெற்றது. இதில் யாழ். எழுவைதீவு முருகவேள் வித்தியாலய மாணவர்கள் இரு தங்கப் பதக்கங்களையும் ஒரு வெள்ளிப் பதக்கத்தையும் ஒரு வெண்கலப் பதக்கத்தையும் வென்று சாதனை படைத்துள்ளனர்.

இதில் 11 வயதுப்பிரிவு நீளம் பாய்தலில் ஜே.ஜெனீற்றா தங்கப் பதக்கத்தையும் சிறந்த மைதான வீராங்கனைக்குரிய கேடயத்தையும் பெற்றுக் கொண்டார். 15 வயதுப்பிரிவு நீளம் பாய்தலில் நதர்சிகா வெள்ளிப் பதக்கத்தைப் பெற்றுக் கொண்டார். 17 வயதுப்பிரிவு உயரம் பாய்தலில் க.தனுயன் தங்கப் பதக்கத்தையும் சிறந்த மைதான வீரனுக்குரிய கேடயத்தையும் பெற்றுக் கொண்டார்.

19 வயதுப் பிரிவு அரை மரதன் போட்டியில் ஜே.மறிய கொற்றறி வெண்கலப் பதக்கத்தையும் பெற்றுக் கொண்டார். வெற்றி பெற்ற மாணவர்களையும் பாடசாலை அதிபர் ச.கமலதீபனையும் படம் காட்டுகிறது.

கடன் அடிப்படையில் மரத்தளபாடங்கள்

அரசாங்க உத்தியோகத்தவர்களுக்கு கடன் அடிப்படையில் அரசாங்க மரக்கூட்டுத் தானத்தினால் செய்யப்பட்ட மரத்தளபாடங்கள் விற்பனை செய்யப்படவுள்ளது. இங்கு வேம்பு, பாலை, முதிரை, கிறாண்டிஸ் தேக்கு போன்ற 100வகையான மரங்களினால் செய்த மரத்தளபாடங்கள் விற்பனை செய்யப்படவுள்ளன.

1லட்சம் பெறுமதியான வீட்டுக்குத் தேவையான மரத்தளபாடங்களை 2பேரின் பிணையில் நியாயமான விலையில் பெற்றுக் கொள்ளலாம் என பிரதேச முகாமையாளர் சிறீஸ்கந்தராசா தெரிவித்தார்.

மேலும் மக்கள் பாலை, முதிரை, தேக்கு, போன்ற மரங்களையே விரும்புகின்றனர். நாங்கள் மக்களின் தேவைக்கேற்ப செய்து கொடுக்கப்படும் தளபாடங்கள் நல்ல மரங்களைக் கொண்டே செய்யப்பட்டுள்ளது. எனக் கூறினார்

மேலதிகத் தகவல்களைப் பெற விரும்புகின்றவர்கள் 021-2220278 என்ற தொலைபேசி இலக்கத்துக்கு தொடர்பு கொண்டு தகவல்களைப் பெற்றுக் கொள்ளலாம்.

இரண்டாம் தவணை பாடசாலை விடுமுறை

முன்றாம் தவணைக்காக எதிரவரும் ஜூலை 29ஆம் திகதியுடன் முஸ்லீம் பாடசாலைகள் நோன்பு காலத்தை முன்னிட்டு லீவு வழங்கப்பட்டு, செப்டெம்பர் 05ஆம் திகதி மீண்டும் திறக்கப்பட விருக்கின்றன.

அதேவேளை நாட்டின் ஏனைய தமிழ், சிங்களப் பாடசாலைகள் அனைத்தும் எதிரவரும் ஓகஸ்ட் 04ஆம் திகதியுடன் நிறைவுற்று செப்டெம்பர் 05இல் மீண்டும் ஆரம்பமாகின்றமை குறிப்பிடத்தக்கதாகும்.

அதேவேளை க.பொ.த. உயர்தரப் பரீட்சைகள் நாடளாவியரீதியில் எதிரவரும் ஓகஸ்ட் 08இல் ஆரம்பமாகின்றன. அத்துடன் தரம் 5க்கான புலமைப்பரிசில் பரீட்சை எதிரவரும் ஓகஸ்ட் 21ஆம் திகதி நடைபெறுவதுடன் 3,15000 மாணவர்கள் இப்பரீட்சைக்குத் தோற்றவுள்ளனர்.

பேராசிரியர்

சிவத்தம்பி

நினைவுகளை மீட்டடுத்த நினைவுஞ்சலிக் கூட்டம்

அனைத்து இன மக்களாலும் மதிக்கப்பட்ட பேராசிரியர்

இந்நிகழ்வில் பல்துறை சார்ந்தவர்களும் கலந்து கொண்டு அவர் பற்றியதான நினைவுகளை மீட்டனர்.

இதில் கலந்து கொண்டு தன் நினைவுகளை மீட்டிய கலைப்பீடாதிபதி ஞானகுமாரன் கூறுகையில் “அவருடைய ஆய்வுகளுக்கு ஒரு சித்தாந்தம் இருக்கிறது. அது திறமையும் கொண்டது. நாம் அவரை இழந்து விட்டோம் ஆனால் அவர் இறக்கவில்லை எம்முள்ளே அவர் வாழ்கின்றார் என்றார்.

ஜெபனேசன் அடிகளார் தெரிவிக்கையில் “தமிழ் உலகின் தனி நாயகனாக எம் நாட்டிலும் இந்தியாவிலும் மற்றும் பெரும்பாலும் அனைத்து நாடுகளிலும் உலகி வந்தவர்” என்றும் தெரிவித்தார்.

மேலும் இந்நிகழ்வில் துணை வேந்தரும் பேராசிரியருமான வசந்தி அரியரட்ணம், பேராசிரியர் க.சத்தியசீலன், பேராசிரியர் ஜெபநேசன், பேராசிரியர் வி.கந்தசாமி, பேராசிரியர் ச.சண்முகதாஸ், பேராசிரியர் ச.தேவராசா, பேராசிரியர் ஞானக்குமரன், கவிஞர் சோ.பத்மநாதன், அதிபர் ப.லலிசன், திருமதி வேலுதாசன், பேராசிரியர் ம.ரகுநாதன், பேராசிரியர் வி.கிருஷ்ணவேணி, பேராசிரியர் எஸ்.சிவலிங்கராசா, கலாநிதி சி.செல்வரஞ்சிதம் போன்றோர் கலந்து கொண்டு நினைவுரைகளை நிகழ்த்தினர்.

‘இறவா புகழடையோன்’ தமிழ் அறிஞர் பேராசிரியர் க.சிவத்தம்பியின் நினைவுப் பேருரை யாழ். பல்கலைக்கழக நூலக கேட்போர் கூடத்தில் கடந்த வெள்ளிக்கிழமை (29.07.2011) 10 மணியளவில் இடம் பெற்றது. பேராசிரியர் சி.விசாகரூபன் தலைமையில் இடம்பெற்ற



கூடத்தில் யாழ். பல்கலைக்கழக தமிழ் துறைத் தலைவர் கி.விசாகரூபன் தலைமையில் இடம்பெற்றது.

அவர் மேலும் தெரிவிக்கையில், விஞ்ஞானத்தில் அறிவுள்ள இவர் பல நாடகங்களில் போட்டியிட்டு குறிப்பாக ராவணன் நாடகத்தில் நடித்து பலரிடம் பாராட்டுப் பெற்றார்.

இவரின் சிறந்த நடிப்பிற்கு முக்கியத்துவம் கொடுக்கும் வகையில் வேட உடை ஒப்பனை திறம்பட இவருக்கு கொடுக்கப்பட்டது. இவர் பல நாடுகளுக்கு சென்று தமிழை வளர்க்கும் நோக்குடன் பல ஆய்வுகளை மேற்கொண்டார்.

இவருடைய பெருமைகள் யாழ். பல்கலைக்கழகத்தையே சாரும் என்றார்.

இந்த நிகழ்வில் வணிக முகாமைத்துவ பீடாதிபதி பேராசிரியர் கே.தவராசா, கலைப்பீடாதிபதி பேராசிரியர் என்.ஞானகுமாரன், விஞ்ஞான பீடாதிபதி பேராசிரியர் எஸ். கந்தசாமி, ஸ்கந்தவரோதயா கல்லூரி அதிபர் ஆறு.திருமுருகன் உட்பட பேராசிரியர்கள், விரிவுரையாளர்கள் பலரும் உரையாற்றினர்.

“பன்னெறிப் புலமை கொண்ட அனைத்து இன மக்களாலும் மதிக்கப்படும் ஒரு பேராசிரியரே க.சிவத்தம்பி” இவ்வாறு யாழ். பல்கலைக்கழக துணைவேந்தர் பேராசிரியர் வசந்தி அரசரட்ணம் புகழாரம் சூட்டியுள்ளார்.

பேராசிரியர் க.சிவத்தம்பியின் அஞ்சலி நிகழ்வு அண்மையில் யாழ். பல்கலைக்கழக நூலக கேட்போர்

கீரிமலையில் மீள்குடியேறியுள்ள மக்கள்

கீரிமலை சேந்தாங்குளம் பகுதியில் இருபத் தொரு வருடங்களின் பின் மக்கள் மீளக் குடியேறி மூன்று மாதங்கள் ஆகிய போதும் இதுவரை அம் மக்களுக்கான அடிப்படை வசதிகள் எவையும் செய்து கொடுக்கப்படவில்லை. கிடுகுகளாலும் தகரங்களாலும் வேயப்பட்ட சிறிய குடிசைகளிலேயே இவர்களது வாழ்வு நகர்கின்றது. பற்றைகளின் நடுவிலேயே குடிசைகளை அமைத்துள்ளனர்.



அதனால் பெண்பிள்ளைகளை இங்கே அழைத்து வர முடியாததுள்ளதாகவும் அவர் கூறினார்.

சேந்தாங்குளம் - இளவாளை பாலர் பாடசாலை தற்காலிகமாக கொட்டகை ஒன்றில் பல்வேறு சிரமங்களின் மத்தியில் இயங்கி வருகின்றது. இப்பாடசாலைக்கு நிரந்தர ஆசிரியர் இன்மையால் தற்காலிகமாக ஜெனிபா என்னும் ஆசிரியர் கல்வி கற்பித்து வருகின்றார்.

ஆரம்பத்தில் பதினெட்டு சிறார்கள் இங்கு கல்வி கற்ற போதும் அடிப்படை வசதிகள் அற்ற நிலையால் தற்போது ஏழு மாணவர்களே கல்வி கற்று வருகின்றனர். நிரந்தர ஆசிரியர் இன்மையும் பாடசாலை உபகரணங்கள் அற்ற நிலையிலும் கல்விச் செயற்பாடுகளை தொடர்வது சிரமமாக உள்ளதாக ஆசிரியர் கூறினார்.

இவர்களுக்கான தற்காலிக வீடுகளை அமைத்துக் கொடுக்கும் திட்டம் அறிவிக்கப்பட்ட போதும் அதற்கான நடவடிக்கை எதுவும் எடுக்கப்படவில்லை என அக்கிராமத்தில் வசிக்கும் ஜான்ஸ்ராணி என்னும் நான்கு பிள்ளைகளின் தாயார் தெரிவித்தார்.

அக்கிராமவாசி சௌந்தர் நாயகம் கூறுகையில் மலசலகூடமின்மை தமக்கு பெரும் சிரமமாக இருப்பதாகவும்

அதிகரித்துள்ள மீன்வளம்

கீரிமலை சேந்தாங்குளம் கடலோரப்பகுதிகளில் மீன்வளம் அதிகரித்து காணப்படுவதால் அப்பகுதி கடற்கொழிலாளர்கள் மகிழ்ச்சியடைந்துள்ளனர். அறுபத்தொரு வருடங்களின் பின் கடற்கொழில் புரிவதற்கு அனுமதிக்கப்பட்டுள்ள நிலையில் அதிகமாக பிடிக்கப்படும் மீன்கள் கொழும்பிற்கு தற்காலிகமாக ஏற்றுமதி செய்யப்பட்டு வருகின்றன.



இது தொடர்பாக கடற்கொழிலாளர் சங்கத்தின் செயலாளர் ஷாம்சன் கூறுகையில் “நீண்ட காலமாக மீன்பிடிக்காத நிலை காணப்பட்டதனால் தான் தற்போது மீன்வளம் அதிகரித்துள்ளதாகவும் தொடர்ந்தும் மீன்பிடிக்கும் போது இவ்வளம் குறைவாய்ப்புள்ளதாகவும்” கூறினார். எனவே தொடர்ந்தும் கொழும்புக்கு ஏற்றுமதி செய்வது சாத்தியமற்றது எனவும்

கார்த்திகை உற்சவத்தன்று இராஜகோபுரம் பாவனைக்கு...



நல்லூர் கந்தசுவாமி ஆலயத்தில் புதிதாக நிர்மாணிக்கப்பட்டு வந்த இராஜகோபுரம் கார்த்திகை உற்சவ தினத்தன்று திறக்கப்படவுள்ளதாக நல்லை ஆதீன முதல்வர் ஸ்ரீலக்ஷ்மி சோமசுந்தர தேசிக ஞானசம்பந்த பரமாச்சாரிய சுவாமிகள் தெரிவித்தார்.

இது குறித்து அவர் மேலும் தெரிவிக்கையில் “மற்றைய ஆலயங்களைவிட நல்லூர் கந்தசுவாமி ஆலயம் சிறப்புப் பெற்றது. உற்சவ காலத்திற்கு ஒரு மாத காலத்திற்கு முன்னரே ஆயத்தப் பணிகள் ஆரம்பம் ஆகும்.

இது சங்கிலிய மன்னன் காலம் முதல் இருந்து வரும் வழக்கம். கிட்டத்தட்ட இதன் செயற்பாடுகள் அரச மாளிகையில் இடம் பெறுவது

போன்றிருக்கும். நேரம் தவறாமையே என்பது இங்கு சிறப்பாகப் பேணப்பட்டு வருகின்றது. ஆலயத் தொண்டர்களை பணிபுரியுமாறு பணிக்கத் தேவையில்லை தாமதவே உணர்ந்து செய்வார்கள்.

ஏழை மற்றும் பணக்காரர் என்ற வேறுபாடின்றி அனைவரும் அர்ச்சனை செய்யக் கூடியவாறு ஒரு ரூபா பற்றுச்சீட்டே பாவனையில் உள்ளது. வழமை போன்று இம்முறையும் திருவிழா சிறப்பாக இடம்பெறும் என்பதில் ஐயமில்லை” என்றார்.

போக்குவரத்து விதிகள் தொடர்பான விழிப்புணர்வுக் கருத்தரங்கு

போக்குவரத்து விதிகள் தொடர்பான விழிப்புணர்வுக் கருத்தரங்கு சன்னாகம் பொலிஸ் பிரிவினரால் நடாத்தப்பட்டு வருகின்றது. போக்குவரத்து விதிகள் தொடர்பாக பொது மக்களுக்கு அறிவுறுத்தும் முகமாக இந்நடவடிக்கையை மேற்கொள்வதாக சன்னாகம் பொலிஸ் பரிசோதகர் சிந்தக பண்டார தெரிவித்தார்.

சன்னாகம் பொலிஸ்பிரிவினருக்குள் பாடசாலைகளில் இக்கருத்தரங்கு இடம்பெற்று வருகின்றன.

சன்னாகம் பொலிஸ் பரிசோதகர் சிந்தக பண்டார தலைமையிலான குழுவினர் இக்கருத்தரங்கினை நடாத்தி வருகின்றனர். இக்கருத்தரங்கில் பொது மக்களும் மாணவர்களும் ஆர்வத்துடன் பங்குபற்றுகின்றனர்.

இத்தகைய விழிப்புணர்வுக் கருத்தரங்கு முன்னெடுக்கப்பட்டதன் பின்னர் இப்பகுதியில் விபத்துக்களின் எண்ணிக்கை கணிசமாக குறைவடைந்துள்ளதாக சன்னாகம் பொலிஸ் பரிசோதகர் தெரிவித்தார்.

நீதிமன்ற உத்தரவை மீறி இயங்கி வரும் சிறுவர் இல்லம்

பருத்துத்துறை புலோலிப்பகுதியில் அமைந்துள்ள கடவுளின் குழந்தைகள் சிறுவர் இல்லத்தை முழுமையாக நீதிமன்றம் உத்தரவிட்டுள்ள போதும் இவ் இல்லம் தொடர்ந்தும் இயங்கி வருகின்றது.

இச்சிறுவர் இல்லம் பதிவு செய்யப்படாத நிலையிலேயே இருந்தது. இங்கு நூற்றுக்கணக்கான பிள்ளைகள் தங்க வைக்கப்பட்டு உள்ளனர். இந்த சிறுவர் இல்லத்தை பதிவு செய்து வசதிகளை மேம்படுத்துவதற்கு உரிய அவகாசம் நீதிபதியால் வழங்கப்பட்டுள்ள

போதிலும் உரிய நடவடிக்கை எடுக்காத நிலையிலேயே நீதிபதியால் அண்மையில் இவ் உத்தரவு பிறப்பிக்கப்பட்டுள்ளது.

இங்கிருக்கும் குழந்தைகளை வேறுஇல்லங்களுக்கும் மாற்றுவதற்கும் பிள்ளைகளினுடைய பாதுகாவுலரிடம் ஒப்படைப்பதற்கும் நடவடிக்கை எடுக்கப்பட்டு வருகின்றது. பாடசாலை பரீட்சை முடியும் வரை மாணவர்கள் இங்கு தங்கவைக்கப்பட்டு பின்னர் வேறு இல்லங்களுக்கு மாற்றப்படுவார்கள் என பிரதேச செயலாளர் இ.வரதீஸ்வரன் தெரிவித்தார்.

விஞ்ஞான பீடத்தில் மெய்வல்லுனர் விளையாட்டு

யாழ்ப்பாண பல்கலைக்கழகத்தின் விஞ்ஞான பீடத்தின் விளையாட்டத்துறை 100m தடைதாண்டல் போட்டியில் கடந்த 20 வருடங்களாக முறியடிக்கப்படாமல் இருந்த சாதனை தனுஷா என்ற மாணவியால் முறியடிக்கப்பட்டுள்ளது.

இப்போட்டி கடந்த செவ்வாய்க்கிழமை(02.08.2011) காலை 9.00மணிக்கு பல்கலைக்கழக விளையாட்டு மைதானத்தில் இடம்பெற்றது. இவ்விளையாட்டு நிகழ்வில் பிரதம விருந்தினராக விஞ்ஞான பீடாதிபதி K. கந்தசாமி கலந்து கொண்டார். இவ்நிகழ்வில் உதைபந்தாட்டம்,



யாழ்ப்பாண பல்கலைக்கழகவிஞ்ஞான பீட மாணவர்களின் இவ்வருடத்திற்கான விஞ்ஞான வாரத்தின் மெய்வல்லுனர் விளையாட்டுப் போட்டியின் போதே இச்சாதனை இடம்பெற்றது.

கரப்பந்தாட்டம், துடுப்பாட்டம், பூம்பந்தாட்டம், போன்ற விளையாட்டுக்கள் இடம்பெற்றன. இதில் முதலாம் வருட மாணவர்களது அணி வெற்றியீட்டியமை குறிப்பிடத்தக்கது.

நல்லூரில் மாபெரும் வர்த்தக சந்தை

இலங்கையில் கைத்தொழில் அபிவிருத்திச் சபையின் வழிகாட்டலில் நல்லூர் சிறிய நடுத்தர கைத்தொழிலாளர் சங்கம் கைத்தொழிலாளர்களுக்கான வாய்ப்பை ஏற்படுத்திக் கொடுப்பதாக கைத்தொழில் அபிவிருத்தி சபையின் பதில் பிராந்திய முகாமையாளர் தெரிவித்துள்ளார்..

நல்லூர் உற்சவ காலத்தில் வர்த்தக சந்தையில் அனைத்து சிறிய நடுத்தர தொழிலாளர்களும் கலந்து கொண்டு இச்சந்தையை நடத்தலாம். ஆர்வமுள்ளவர்கள் கைத்தொழில் அபிவிருத்தி சபை சுண்டுக்குளியாழ்ப்பாணம் என்ற முகவரிக்கோ அல்லது 0212222421 என்ற தொலைபேசி இலக்கத்தடன் தொடர்பு கொள்ள முடியும் என முகாமையாளர் மேலும் தெரிவித்துள்ளார்.

இலங்கை புகையிரத திணைக்களத்திற்கு சொந்தமான இரும்பு கேட்களை அறுத்தனர் என்ற சந்தேகத்தின் பேரில் இருவர் சாவகச்சேரி பொலிஸாரால் கைது செய்யப்பட்டு சாவகச்சேரி நீதிமன்றத்தில் ஆயர்ப்படுத்தப்பட்டனர்.

இவர்களை 5 நாட்கள் விளக்கமறியலில் வைக்கும்படி சாவகச்சேரி, மாவட்ட நீதிமன்ற நீதிவான் நீதிபதி உத்தரவிட்டுள்ளார்.

அபிவிருத்திச்சபைக் கூட்டம்

யாழ்ப்பாண உணர்ச்சாவர்த்துறை ஆதார வைத்திய சாலையில் அபிவிருத்திச் சபைக்கூட்டம் வரும் ஞாயிற்றுக்கிழமை (07.08.2011)அன்று இடம்பெறவுள்ளது.

இக்கூட்டமானது வைத்திய அதிகார அருணா புண்ணியமூர்த்தி தலைமையில் வைத்தியசாலை கேட்போர் கூடத்தில் நடைபெறும் என வைத்திய அதிகாரி தெரிவித்துள்ளார்.

ஊர்காவர்த்துறை அபிவிருத்தி தொடர்பாக இக்கூட்டத்தில் ஆராயப்படவுள்ளதாகவும், கழகங்கள், பாடசாலை அதிபர்கள், பொதுமக்கள், அலுவலகர்கள் அனைவருக்கும் அழைப்பு விடுக்கப்பட்டுள்ளதாக வைத்திய அதிகாரி அவர்கள் கூறியுள்ளார்.

திருமண வயதைக் குறைப்பதற்கு ஆலோசனை

திருமண வயதைக் குறைப்பது தொடர்பாக அரசு ஆலோசனை செய்த வருகின்றது. எனப் பொது நிர்வாக உள்நாட்டு அமைச்சர் ஜோன் செனலிரட்ன தெரிவித்துள்ளார்

இது குறித்து அவர் மேலும் தெரிவிக்கையில் தற்போது திருமண வயது 18ஆக உள்ளது எனினும் இந்த வயதைப் 15ஆக குறைப்பதற்குப் பல்வேறு பெண்கள் அமைப்புகள் மற்றும் பெற்றோர் மத்தியில் எதிர்ப்புக்கள் வெளியிடப்பட்டுள்ளன.

இலங்கையில் சிறுவர் சிறுமியர் மத்தியில் ஏற்பட்டுள்ள சமூக மாற்றங்களைக் கருத்தில் கொண்டே இந்த ஆலோசனை மேற்கெள்ளப்படுவதாகவும் அவர் மேலும் தெரிவித்தார்.

வீதிப்புனர்மைப்பு

வேலணைப் பிரதேச சபையின் கீழ் மூன்று வீதிகளின் புனர்மைப்புக்கு திட்டமிடப்பட்டு இரு வீதிகளில் புனர்மைப்பு பணிகள் இடம்பெற்று வருகின்றன. அவை வேலணை இராசையா வீதி, புங்குடுதீவு சங்கத்தார் கேணி வீதி ஆகியன. நயினாதீவு பெருங்குளம் வீதியின் புனர்மைப்புப் பணிகள் மிக விரைவில் ஆரம்பிக்கப்படும் என வேலணைப் பிரதேச சபைச் செயலாளர் திரு கெ.தவராசா தெரிவித்தார்.

இப் புனர்மைப்புப் பணிகளை மேற்கொள்வதற்கான நிதியினை உலக வங்கியின் கடன் நிதியில் நெல்சிப் திட்டத்தின் கீழ் வழங்கப்பட்டுள்ளது என எனக் கூறினார்.

பிரதேச சபையினால் சாட்டி கடற்கரையில் குளியலறை, கழிவறை மற்றும் தண்ணீர் தாங்கியும் அமைக்கப்படவுள்ளதாகவும் இதற்கான நிதி பிரதேசசபையின் சபை நிதியில் இருந்து ஒதுக்கப்பட்டுள்ளதாகவும் செயலாளர் தெரிவித்தார்.



இச்சபை நிதியானது கடைகளின் வரிப்பணம், தண்ணீர் விநியோகத்தில் இருந்து அறவிடப்படும் பணம், கடற்கரையில் இருந்து பெறப்படும் சாதனை விற்பனைப் பணம் போன்றவற்றிலிருந்து பெறப்படுவதாக செயலாளர் மேலும் தெரிவித்தார்.

பாலர் விளையாட்டு

கொக்குவில் கல்வாரி பாலர் பாடசாலையின் வருடாந்த விளையாட்டுப் போட்டி நேற்று செவ்வாய்க்கிழமை பி.ப 2.30 மணிக்கு பாலர் பாடசாலையின் முற்றலில் இடம் பெற்றது. ஆசிரியர் திருமதி பிரேம்குமார் ஞானசகி தலைமையில் இடம்பெற்றது

இந்நிகழ்வில் பிரதம விருந்தினராக மாற்று வலுவூள் எவர் களுக்கான பெதஸ்தா தரிசனத்தின் ஸ்தாபகர் திரு. திருமதி ரதீஸ்வரன் கலந்து சிறப்பித்தார். சிறப்பு விருந்தினராக இலங்கை காப்பறுதி கூட்டுத்தாபனத்தின் யாழ்ப்பிராந்திய விற்பனை முகாமையாளர் திரு A. சுபேசன் கலந்து கொண்டார்.

விளையாட்டு நிகழ்வில் சிறார்கள் இடம், தவளைப் பாய்ச்சல், நீர்நிரப்பல் உட்பட நாணயம் தெரிதல், கதிரையை சுற்றி பந்தடித்தல், எண்ணிரைப்படுத்தல், போன்ற வித்தியாசமான நிகழ்ச்சிகளும் இடம்பெற்றமை குறிப்பிடத்தக்கது.

வாகன நெருக்கடி



சுன்னாகம் பிரதான பஸ்நிலைய வீதியில் தொடர்ச்சியாக வாகன நெருக்கடி ஏற்படுகின்றது. வீதியின் இருபக்கங்களிலும் துவிச்சக்கர வண்டிகளையும், மோட்டார் சைக்கிள்களையும் நிறுத்தி விட்டு மக்கள் தமது அவசர வேலைகளுக்காக செல்கின்றனர். இதனால் வாகனங்கள் விலத்திச் செல்ல முடியாத நிலையும், போக்குவரத்து நெரிசலும் ஏற்படுகின்றது.

நவீன சந்தையின் உட்புறமாக வாகனப் பாதுகாப்பு நிலையம் இருக்கிறது. ஆனால் அங்கு தமது வாகனங்களை நிறுத்தாது வீதி ஓரங்களில் நிறுத்தி விட்டு தம்தேவைகளுக்காக செல்கின்றனர்.

மக்களின் அசமந்தப் போக்கால் அவர்களது துவிச்சக்கரவண்டிகள் களவாடப்படுகின்றன. மக்கள் தமது வாகனங்களை உரிய இடத்தில் நிறுத்துமாறு, அங்கு பணியில் நிறுத்தப்பட்டிருக்கும் பொலிஸார் இதனை கவனத்தில் கொள்ளுமாறு கேட்டுக் கொள்கின்றனர்.

வெளிப்பீடு
ஊக வளங்கள் மற்றும் பயிற்சி நிலையம்
ஆசிரியர் குறாம்
 வலிதளி
 மருகாங்கனி
புகை வடிவமைப்பு
 கிழங்கு
 வெளிப்பீடு

நாவலர் மணிமண்டபத்தில் ஆத்மீக நிகழ்வுகள்

நல்லூர் கந்தசுவாமி கோயில் மகோற்ஷவ காலத்தில் நல்லூர் நாவலர் மணிமண்டபத்தில் இந்து சமய கலாசார அலுவல்கள் திணைக்களத்தினால் சமய சொற்பொழிவுகளும் கலை நிகழ்வுகளும் இடம்பெறவுள்ளன.

எதிர்வரும் ஓகஸ்ட் 4ஆம் திகதி முதல் 29ம் திகதிவரையான இருபத்து ஐந்து நாட்களும் பிற்பகல் 3.00 - 6.00 வரை இந்நிகழ்வுகள் இடம்பெறவுள்ளன. இதற்கு இந்து சமய கலாசார அலுவல்கள் திணைக்களத்தின் பணிப்பாளர் திருமதி சாந்தி திருநாவுக்கரசு தலைமை தாங்கவுள்ளார். தினமும் அறநெறிப் பாடசாலை மாணவர்கள் பங்கேற்கும் நிகழ்வுகளும் இடம்பெறவுள்ளன.

உதவித்தொகை வழங்கல்

சாவகச்சேரி பிரதேசத்தில் உள்ள 15 கிராமசேவகர் பிரிவுகளில் இருந்து நபர் ஒருவர் தெரிவு செய்யப்பட்ட குடும்பங்களை தலைமை தாங்கும் பெண்களுக்கு சாவகச்சேரி சமூக சேவைகள் திணைக்களத்தால் 2லட்சத்து 25ஆயிரம் ரூபாய் ஒதுக்கப்பட்டுள்ளது

ஒவ்வொருவருக்கும் தலா 15 ரூபாய் வீதம் இந்த உதவித் தொகையாக வழங்கப்பட்டுள்ளது. இந்த உதவித் தொகையானது கடந்த 7ஆம் மாதம் 27ஆம் திகதி இந்த உதவித் தொகையானது பயனாளிகளுக்கு கையளிக்கப்பட்டது இந்த திட்டத்தில் கண்வனால் கைவிடப்பட்ட பெண்களும் உள்ளடக்கப்பட்டனர்.

மேலும் சமூக சேவை திணைக்களம் யுனிசெப்பின் உதவியுடன் போக்குவரத்து உதவி இன்றி வறுமையில் வாடும் 9 முதியவர்கள் தெரிவு செய்து ஒருவருக்கு தலா 1500 ரூபாய் வழங்கப்பட்டது.

ஊனமுற்றவர்களை குடும்பத் தலைவராக கொண்ட 34வறிய குடும்பங்களை தெரிவு செய்யப்பட்டுள்ளனர். அவர்களுக்கு இந்த மாத இறுதியில் தலா 3000 வழங்கப்பட உள்ளதாக சமூகசேவை திணைக்கள உத்தியோகத்தர் சு.பாஸ் கரன் தெரிவித்தார்.

கணணிகள் வழங்கல்

மானிப்பாய் வீதி தாவடியிலுள்ள ஸ்ரீராமகிருஷ்ணா சமீத நிலையத்தால் சரசாலை பிரதேசசபை நூல் நிலையத்துக்கு கணணி வழங்கும் நிகழ்வு வெள்ளிக்கிழமை பிற்பகல் 4மணிக்கு சரசாலை பிரதேசசபை நூல் நிலையத்தில் சரசாலை பிரதேசசபை நூல் நிலையத்தின் பெறுப்பதிகாரி இதர்மலிங்கம் தலைமையில் நிகழ்வு இடம்பெறும்.